

श्री ५ को सरकार
अर्थ सचिवालय

श्री ५ को सरकारले जारी गरेको तल लेखिए बमोजिमको आदेश सर्वसाधारणको जानकारीको लागि प्रकाशित गरिएको छ।

सरकार। रकम (व्यवस्था) नियम, २०१६ को नियम ३ को उपनियम (२) र नियम ५ ले दिएको अधिकार प्रयोग गरी श्री ५ को सरकारले निम्नलिखित आदेश जारी गरेको छ

१. श्री ५ को सरकारमा दाखिल हुने रकम नेपाल राष्ट्रबैंकमा दाखिल गर्दा रकम रकमको छुट्टा छुट्टै गरी नेपाल राष्ट्रबैंकले वितरण गरेको चलानी फारामको। पहिलो प्रति दोस्रो प्रति तेस्रो प्रति र चौथो प्रति समेत (४ चार) प्रति चलानीहरू भरी, सब प्रतिहरूका पीठमा यस किसिमबाट आम्दानी हुन आएको रकम भनी (आबर्जे चलन हुनेले आबर्जे बमोजिम र नहुनेले यथा सम्भव) कच्चावारी खोली दाखिल गर्नु गराउनु पर्छ।
२. दफा १ बमोजिम दाखिल हुन आएको रकम नेपाल राष्ट्रबैंकले बुझिली चलानी प्रति हरेकमा सम्बन्धित अधिकारीहरूको छाप दस्तखत र सो बैंकको छाप लगाई १ नं. र ४ नं. चलानी प्रति आफू कहाँ राखी २ नं. र ३ नं. चलानी प्रति रूपैयाँ दाखिल गर्न पठाउनेलाई दिनु पर्छ।
३. दफा २ बमोजिम प्राप्त हुन आएको चलानी प्रतिहरू रकम दाखिल गर्न पठाउने ले ३ प्रति सम्बन्धित एकाउन्ट फाँटमा प्राप्त भएको भोलिपल्ट सम्ममा र २ नं. प्रति हिसाव जाँची बहि बुझ्ने अड्डामा खेस्तासाथ राखि पठाउने र नेपाल राष्ट्र बैंकले आफू कहाँ रहेको १ नं. चलानी प्रति हिसावको निमित्त राखी ४ नं. चलानी प्रति स्टेटमेन्टको साथ सम्बन्धित एकाउन्ट फाँटमा पठाउनु पर्दछ।
४. अड्डा अड्डाको माजदात दाखिल गन म्यादको सम्बन्धमा आम्दानी भएको रूपैयाँ यो यति समयमा यो यति पुगेपछि दाखिल गर्नु भन्ने भै रहेकोमा सोही बमोजिम भए पछि नेपाल राष्ट्रबैंकमा दाखिल गर्नु गराउनु पर्छ तर श्री ५ को सरकारको माल अड्डाहरूले भने आम्दानी हुन आएको रकम सकभर भोलिपल्ट र नभए ३ दिन भित्र नेपाल राष्ट्रबैंकमा दाखिल गर्नु गराउनु पर्छ।
५. सम्बन्धित एकाउन्ट फाँटले आफू कहाँ प्राप्त हुन आएको ३ नं. र ४ नं. चलानी प्रतिहरू भिडाई फाँटको मुख्य कर्मचारीले दस्तखत गरी एकाउन्टेन्ट जनरल कहाँ पठाउनु पर्छ र त्यसरी प्राप्त हुन आएको चलानी प्रतिहरूमा एकाउन्टेन्ट जनरलको छापदस्तखत लागेपछि ४ नं. चलानी प्रति सम्बन्धित बहिबुझ्ने अड्डामा पठाई-दिनु पर्छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. नेपाल राष्ट्रबैंकमा दाखिल भएको रकमको हिसाव जाँचो बहि बुझ्नेले सम्बन्धित एकाउन्टफाँटको मुख्य कर्मचारी र एकाउन्टेन्ट जनरलको संयुक्त दस्तखत परेको ४ नं. चलानी प्रतिसंग २ नं. चलानी प्रति भिडाउनु पर्दछ ।

आज्ञाले—

रामप्रसाद जोशी

श्री ५ को सरकारका सचिव
अर्थ सचिवालय,

श्री ५ को सरकार,
अर्थ सचिवालयको सूचना

सरकारी रकम (व्यवस्था) नियम, २०१६ को नियम १ को उप नियम (२) ले दिएको अधिकार प्रयोग गरी श्री ५ को सरकारले काठमाडौं उपत्यका, विराटनगर, वीरगन्ज, झापा, जलेश्वर, राजविराज, नेपालगञ्ज, भैरहवा र तौलीहवामा सरकारी रकम (व्यवस्था) नियम २०१६ लागू हुने मिति ०१७-१०-१ तोकिदिएको छ ।

आज्ञाले—

(रामप्रसाद जोशी)

श्री ५ को सरकारका सचिव
अर्थ सचिवालय ।

मुद्रण विभाग, सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।